

ಶತಶ್ಲೋಕೀ ರಾಮಾಯಣಂ

ಶ್ರೀ ಮಹಾಗಣಪತಯೇ ನಮಃ ಶ್ರೀ ಸರಸ್ವತೈ ನಮಃ
 ಶ್ರೀ ಪಾದ ವಲ್ಲಭ ನರಸಿಂಹ ಸರಸ್ವತಿ ಶ್ರೀ ಗುರು
 ದತ್ತಾತ್ರೇಯಾಯ ನಮಃ

1. ಶುಕ್ಲಾಂಬರಧರಂ ವಿಷ್ಣುಂ ಶಶಿ ವರ್ಣಂ ಚತುರ್ಭುಜಂ
 ಪ್ರಸನ್ನ ವದನಂ ಧ್ಯಾಯೇತ್ ಸರ್ವ ವಿಘ್ನೋಪಶಾಂತಯೇ

2. ಶಾರದಾಶಾರದಾಂಭೋಜ ವದನಾ ವದನಾಂಬುಜೇ
 ಸರ್ವದಾ ಸರ್ವದಾಸ್ಮಾಕಂ ಸನ್ನಿಧಿಸ್ಸನ್ನಿಧಿಂ ಕ್ರಿಯಾತ್

3. ಅಖಂಡ ಮಂಡಲಾಕಾರಂ ವ್ಯಾಪ್ತಂ ಯೇನ ಚರಾಚರಂ
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀ ಗುರವೇ ನಮಃ

4. ಕೂಜಂತಂ ರಾಮರಾಮೇತಿ ಮಧುರಂ ಮಧುರಾಕ್ಷರಂ
 ಆರುಹ್ಯ ಕವಿತಾ ಶಾಖಾಂ ವಂದೇ ವಾಲ್ಮೀಕಿ ಕೋಕಿಲಂ

5. ಅಂಜನಾ ನಂದನಂ ವಿರಂ ಜಾನಕೀ ಶೋಕ ನಾಶನಂ
ಕಪೀಶಮಕ್ಷ ಹಂತಾರಂ ವಂದೇ ಲಂಕಾ ಭಯಂಕರಂ

6. ವೇದವೇದ್ಯೇ ಪರೇ ಪುಂಸಿ ಜಾತೇ ದಶರಥಾತ್ಮಜೇ
ವೇದಃ ಪ್ರಾಚೇತಸಾದಾಸೀತ್ ಸಾಕ್ಷಾದ್ರಾಮಾಯಣಾತ್ಮನಾ

7. ರಾಮಾಯ ರಾಮಭದ್ರಾಯ ರಾಮಚಂದ್ರಾಯ ವೇಧಸೇ
ರಘುನಾಥಾಯ ನಾಥಾಯ ಸೀತಾಯಾಃ ಪತಯೇ ನಮಃ

ಬಾಲ ಕಾಂಡ

1. ತಪಸ್ವಾಧ್ಯಾಯ ನಿರತಂ ತಪಸ್ವೀ ವಾಗ್ವಿದಾಂ ವರಂ
ನಾರದಂ ಪರಿಪಪ್ರಚ್ಛ ವಾಲ್ಮೀಕೀಮುನಿಪುಂಗವಂ

2. ಕೋನ್ವಸ್ಮಿನ್ ಸಾಂಪ್ರತಂ ಲೋಕೇ ಗುಣವಾನ್ ಕಶ್ಚ
ವೀರ್ಯವಾನ್

ಧರ್ಮಜ್ಞಶ್ಚ ಕೃತಜ್ಞಶ್ಚ ಸತ್ಯವಾಕ್ಯೋ ದೃಢವ್ರತಃ?

3. ಚಾರಿತ್ರೇಣ ಚ ಕೋ ಯುಕ್ತಃ? ಸರ್ವ ಭೂತೇಷು ಕೋ ಹಿತಃ?

ವಿದ್ವಾನ್ ಕಃ? ಕಃ ಸಮರ್ಥಶ್ಚ? ಕಶ್ಚೈಕ ಪ್ರಿಯ ದರ್ಶನಃ?

4. ಆತ್ಮವಾನ್ ಕೋ? ಜಿತಕ್ರೋಧೋ ದ್ಯುತಿಮಾನ್ ಕೋನಸೂಯಕಃ?

ಕಸ್ಯ ಬಿಭ್ಯತಿ ದೇವಾಶ್ಚ ಜಾತ ರೋಷಸ್ಯ ಸಂಯುಗೇ?

5. ಏತದಿಚ್ಛಾಮ್ಯಹಂ ಶ್ರೋತುಂ ಪರಂ ಕೌತೂಹಲಂಹಿ ಮೇ ಮಹರ್ಷೇ! ತ್ವಂ ಸಮರ್ಥೋಽಸಿ ಜ್ಞಾತುಮೇವಂ ವಿಧಂ ನರಂ

6. ಶ್ರುತ್ವಾಚೈತತ್ತಿಲೋಕಜ್ಞೋ ವಾಲ್ಮೀಕೇರ್ನಾರದೋ ವಚಃ ಶ್ರುಯತಾಮಿತಿ ಚಾಮಂತ್ರೈ ಪ್ರಹೃಷ್ಟೋ ವಾಕ್ಯಮಬ್ರವೀತ್

7. ಬಹವೋ ದುರ್ಲಭಾಶ್ಚೈವ ಯೇ ತ್ವಯಾ ಕೀರ್ತಿತಾ ಗುಣಾಃ ಮುನೇ! ವಕ್ಷ್ಯಾಮ್ಯಹಂ ಬುದ್ಧ್ವಾ ತೈರ್ಯುಕ್ತಶ್ಚ್ರೂಯತಾಂ ನರಃ

8. ಇಕ್ಷ್ವಾಕುವಂಶ ಪ್ರಭವೋ ರಾವೋ ನಾಮ ಜನ್ಮೈಶ್ಚುತಃ ನಿಯತಾತ್ಮಾ ಮಹಾವೀರ್ಯೋ ದ್ಯುತಿಮಾನ್ ಧೃತಿಮಾನ್ ವಶೀ

9. ಬುದ್ಧಿಮಾನ್ ನೀತಿಮಾನ್ ವಾಗ್ಮೀ ಶ್ರೀಮಾನ್ ಶತ್ರು
ನಿಬರ್ಹಣಃ

ವಿಪುಲಾಂಸೋ ಮಹಾಬಾಹುಃ ಕಂಬುಗ್ರೀವೋ ಮಹಾಹನುಃ

10. ಮಹೋರಸ್ಕೋ ಮಹೇಷ್ವಾಸೋ ಗೂಢಜತ್ತುರರಿಂದಮಃ
ಆಜಾನುಬಾಹುಸ್ಸುಶಿರಾಃ ಸುಲಲಾಟಸ್ಸುವಿಕ್ರಮಃ

11. ಸಮಸ್ಸಮವಿಭಕ್ತಾಂಗಃ ಸ್ನಿಗ್ಧವರ್ಣಃ ಪ್ರತಾಪವಾನ್
ಪೀನವಕ್ತ್ವಾ ವಿಶಾಲಾಕ್ಷೋ ಲಕ್ಷ್ಮೀವಾನ್ ಶುಭಲಕ್ಷಣಃ

12. ಧರ್ಮಜ್ಞಸ್ಸತ್ಯಸಂಧಶ್ಚ ಪ್ರಜಾನಾಂಚ ಹಿತೇ ರತಃ
ಯಶಸ್ವೀ ಜ್ಞಾನ ಸಂಪನ್ನಃ ಶುಚಿವರ್ಣಶ್ಚ ಸಮಾಧಿಮಾನ್

13. ಪ್ರಜಾಪತಿ ಸಮಶ್ರೀಮಾನ್ ಧಾತಾ ರಿಪು ನಿಷೂದನಃ
ರಕ್ಷಿತಾ ಜೀವಲೋಕಸ್ಯ ಧರ್ಮಸ್ಯ ಪರಿರಕ್ಷಿತಾ

14. ರಕ್ಷಿತಾ ಸ್ವಸ್ಯ ಧರ್ಮಸ್ಯ ಸ್ವಜನಸ್ಯ ಚ ರಕ್ಷಿತಾ
ವೇದ ವೇದಾಂಗ ತತ್ತ್ವಜ್ಞೋ ಧನುರ್ವೇದೇ ಚ ನಿಷ್ಠಿತಃ

15. ಸರ್ವ ಶಾಸ್ತ್ರಾರ್ಥ ತತ್ತ್ವಜ್ಞಃ ಸ್ಮೃತಿಮಾನ್ ಪ್ರತಿಭಾನವಾನ್
ಸರ್ವಲೋಕಪ್ರಿಯಸ್ಸಾಧುಃ ಅದೀನಾತ್ಮಾ ವಿಚಕ್ಷಣಃ

16. ಸರ್ವದಾಭಿಗತಸ್ಸದ್ಭಿಃ ಸಮುದ್ರ ಇವ ಸಿಂಧುಭಿಃ
ಆರ್ಯಸ್ಸರ್ವಸಮಶ್ಚೈವ ಸದೈವ ಪ್ರಿಯ ದರ್ಶನಃ
17. ಸ ಚ ಸರ್ವ ಗುಣೋಪೇತಃ ಕೌಸಲ್ಯಾನಂದ ವರ್ಧನಃ
ಸಮುದ್ರ ಇವ ಗಾಂಭೀರ್ಯೇ ಧೈರ್ಯೇಣ ಹಿಮವಾನಿವ
18. ವಿಷ್ಣುನಾ ಸದೃಶೋ ವೀರ್ಯೇ ಸೋಮವತ್ಪ್ರಿಯ ದರ್ಶನಃ
ಕಾಲಾಗ್ನಿ ಸದೃಶಃ ಕ್ರೋಧೇ ಕ್ಷಮಯಾ ಪೃಥಿವೀ ಸಮಃ
19. ಧನದೇನ ಸಮಸ್ತ್ಯಾಗೇ ಸತ್ಯೇ ಧರ್ಮ ಇವಾಪರಃ

ಅಯೋಧ್ಯಾ ಕಾಂಡ

ತಮೇವಂ ಗುಣ ಸಂಪನ್ನಂ ರಾಮಂ ಸತ್ಯ ಪರಾಕ್ರಮಂ

20. ಜ್ಯೇಷ್ಠಂ ಶ್ರೇಷ್ಠ ಗುಣೈರ್ಯುಕ್ತಂ ಪ್ರಿಯಂ ದಶರಥಸ್ಸುತಂ
ಪ್ರಕೃತೀನಾಂ ಹಿತೈರ್ಯುಕ್ತಂ ಪ್ರಕೃತಿ ಪ್ರಿಯ ಕಾಮ್ಯಯಾ

21. ಯೌವರಾಜ್ಯೇನ ಸಂಯೋಕ್ತಂ ಐಚ್ಛತ್ಪ್ರೀತ್ಯಾ ಮಹೀಪತಿಃ
ತಸ್ಯಾಭಿಷೇಕ ಸಂಭಾರಾನ್ ದೃಷ್ಟ್ವಾ ಭಾರ್ಯಾಥ ಕೈಕಯೀ

22. ಪೂರ್ವಂ ದತ್ತ ವರಾ ದೇವೀ ವರಮೇನ ಮಯಾಚತ

ವಿವಾಸನಂಚ ರಾಮಸ್ಯ ಭರತಸ್ಯಾಭಿಷೇಚನಂ

23. ಸ ಸತ್ಯವಚನಾಚ್ಚೈವ ಧರ್ಮ ಪಾಶೇನ ಸಂಯತಃ
ವಿವಾಸಯಾಮಾಸ ಸುತಂ ರಾಮಂ ದಶರಥಃ ಪ್ರಿಯಂ

24. ಸ ಜಗಾಮ ವನಂ ವೀರಃ ಪ್ರತಿಜ್ಞಾಮನುಪಾಲಯನ್
ಪಿತುರ್ವಚನ ನಿರ್ದೇಶಾತ್ ಕೈಕೇಯ್ಯಾಃ ಪ್ರಿಯಕಾರಣಾತ್

25. ತಂ ವ್ರಜಂತಂ ಪ್ರಿಯೋ ಭ್ರಾತಾ ಲಕ್ಷ್ಮಣೋನು ಜಗಾಮಹ
ಸ್ನೇಹಾದ್ವಿನಯ ಸಂಪನ್ನಃ ಸುಮಿತ್ರಾನಂದವರ್ಧನಃ

26. ಭ್ರಾತರಂ ದಯಿತೋ ಭ್ರಾತುಃ ಸೌಭ್ರಾತ್ರಮನು ದರ್ಶಯನ್
ರಾಮಸ್ಯ ದಯಿತಾ ಭಾರ್ಯಾ ನಿತ್ಯಂ ಪ್ರಾಣ ಸಮಾಹಿತಾ

27. ಜನಕಸ್ಯ ಕುಲೇ ಜಾತಾ ದೇವ ಮಾಯೇವ ನಿರ್ಮಿತಾ
ಸರ್ವ ಲಕ್ಷಣ ಸಂಪನ್ನಾ ನಾರೀಣಾಮುತ್ತಮಾ ವಧೂಃ

28. ಸೀತಾಪ್ಯನುಗತಾ ರಾಮಂ ಶಶಿನಂ ರೋಹಿಣೀ ಯಥಾ
ಪೌರೈರನುಗತೋ ದೂರಂ ಪಿತ್ರಾ ದಶರಥೇನ ಚ

29. ಶೃಂಗಿಬೇರ ಪುರೇ ಸೂತಂ ಗಂಗಾಕೂಲೇ ವ್ಯಸರ್ಜಯತ್
ಗುಹಮಾಸಾದ್ಯ ಧರ್ಮಾತ್ಮಾ ನಿಷಾದಾಧಿಪತಿಂ ಪ್ರಿಯಂ

30. ಗುಹೇನ ಸಹಿತೋ ರಾವೋ ಲಕ್ಷ್ಮಣೇನ ಚ ಸೀತಯಾ
ತೇ ವನೇನ ವನಂ ಗತ್ವಾ ನದೀಸ್ತೀರ್ತ್ವಾ ಬಹೂದಕಾಃ
31. ಚಿತ್ರಕೂಟಮನುಪ್ರಾಪ್ಯ ಭರದ್ವಾಜಸ್ಯ ಶಾಸನಾತ್
ರಮ್ಯಮಾ ವಸಥಂ ಕೃತ್ವಾ ರಮಮಾಣಾ ವನೇತ್ರಯಃ
32. ದೇವಗಂಧರ್ವ ಸಂಕಾಶಾಃ ತತ್ರ ತೇನ್ಯವಸನ್ ಸುಖಿಂ
ಚಿತ್ರಕೂಟಂ ಗತೇ ರಾವೇ ಪುತ್ರಶೋಕಾತುರಸ್ತಥಾ
33. ರಾಜಾ ದಶರಥಸ್ವರ್ಗಂ ಜಗಾಮ ವಿಲಪನ್ ಸುತಂ
ಮೃತೇತು ತಸ್ಮಿನ್ ಭರತೋ ವಸಿಷ್ಠ ಪ್ರಮುಖೈರ್ದ್ವಿಜೈಃ
34. ನಿಯುಜ್ಯಮಾನೋ ರಾಜ್ಯಾಯ ನೈಚ್ಛದ್ರಾಜ್ಯಂ ಮಹಾಬಲಃ
ಸ ಜಗಾಮ ವನಂ ವೀರೋ ರಾಮಪಾದ ಪ್ರಸಾದಕಃ
35. ಗತ್ವಾತು ಸುಮಹಾತ್ಮಾನಂ ರಾಮಂ ಸತ್ಯ ಪರಾಕ್ರಮಂ
ಅಯಾಚದ್ಭ್ರಾತರಂ ರಾಮಂ ಆರ್ಯಭಾವ ಪುರಸ್ಕೃತಃ
36. ತ್ವಮೇವ ರಾಜಾ ಧರ್ಮಜ್ಞಃ ಇತಿ ರಾಮಂ
ವಚೋಬ್ರವೀತ್
ರಾವೋಪಿ ಪರಮೋದಾರಃ ಸುಮುಖಿಸ್ಸುಮಹಾಯಶಾಃ

37. ನಚೈಚ್ಚತ್ತಿತುರಾದೇಶಾತ್ ರಾಜ್ಯಂ ರಾವೋ ಮಹಾಬಲಃ
ಪಾದುಕೇಚಾಸ್ಯ ರಾಜ್ಯಾಯ ನ್ಯಾಸಂ ದತ್ವಾ ಪುನಃಪುನಃ

38. ನಿವರ್ತಯಾಮಾಸ ತತೋ ಭರತಂ ಭರತಾಗ್ರಜಃ
ಸಕಾಮ ಮನವಾಪ್ಯೈವ ರಾಮಪಾದಾ ಉಪಸ್ಪೃಶನ್

39. ನಂದಿಗ್ರಾಮೇ ಕರೋದ್ರಾಜ್ಯಂ ರಾಮಾಗಮನ ಕಾಂಕ್ಷಯಾ
ಗತೇತು ಭರತೇ ಶ್ರೀಮಾನ್ ಸತ್ಯಸಂಧೋ ಜಿತೇಂದ್ರಿಯಃ

40. ರಾಮಸ್ತು ಪುನರಾಲಕ್ಷ್ಯ ನಗರಸ್ಯ ಜನಸ್ಯ ಚ
ತತ್ರಾಗಮನಮೇಕಾಗ್ರೋ ದಂಡಕಾನ್ ಪ್ರವಿವೇಶಹ

ಅರಣ್ಯ ಕಾಂಡ

41. ಪ್ರವಿಶ್ಯತು ಮಹಾರಣ್ಯಂ ರಾವೋ ರಾಜೀವ ಲೋಚನಃ
ವಿರಾಧಂ ರಾಕ್ಷಸಂ ಹತ್ವಾ ಶರಭಂಗಂ ದದರ್ಶಹ

42. ಸುತೀಕ್ಷ್ಣಂ ಚಾಪ್ಯಗಸ್ತ್ಯಂಚ ಅಗಸ್ತ್ಯ ಭ್ರಾತರಂ ತಥಾ
ಅಗಸ್ತ್ಯ ವಚನಾಚ್ಚೈವ ಜಗ್ರಾಹೈಂದ್ರಂ ಶರಾಸನಂ

43. ಖಡ್ಗಂ ಚ ಪರಮ ಪ್ರೀತಃ ತೂಣೀ ಚಾಕ್ಷಯ ಸಾಯಕೌ

ವಸತಸ್ತಸ್ಯ ರಾಮಸ್ಯ ವನೇ ವನಚರೈಸ್ಸಹ

44. ಋಷಯೋಭ್ಯಾಗಮನ್ ಸರ್ವೇ ವಧಾಯಾಸುರ ರಕ್ಷಸಾಂ
ಸ ತೇಷಾಂ ಪ್ರತಿಶುಶ್ರಾವ ರಾಕ್ಷಸಾನಾಂ ತಥಾ ವನೇ

45. ಪ್ರತಿಜ್ಞಾತಶ್ಚ ರಾಮೇಣ ವಧಸ್ಸಂಯತಿ ರಕ್ಷಸಾಂ
ಋಷೀಣಾಮಗ್ನಿ ಕಲ್ಪಾನಾಂ ದಂಡಕಾರಣ್ಯ ವಾಸಿನಾಂ

46. ತೇನ ತತ್ರೈವ ವಸತಾ ಜನಸ್ಥಾನ ನಿವಾಸಿನೀ
ವಿರೂಪಿತಾ ಶೂರ್ಪಣಖಾ ರಾಕ್ಷಸೀ ಕಾಮರೂಪಿಣೀ

47. ತತಶ್ಶೂರ್ಪಣಖಾ ವಾಕ್ಯಾತ್ ಉದ್ಯುಕ್ತಾನ್ ಸರ್ವ
ರಾಕ್ಷಸಾನ್

ಖಿರಂ ತ್ರಿಶಿರಸಂ ಚೈವ ದೂಷಣಂ ಚೈವ ರಾಕ್ಷಸಂ

48. ನಿಜಘಾನ ರಣೇ ರಾಮಃ ತೇಷಾಂ ಚೈವ ಪದಾನುಗಾನ್
ವನೇ ತಸ್ಮಿನ್ನಿವಸತಾ ಜನಸ್ಥಾನ ನಿವಾಸಿನಾಂ

49. ರಕ್ಷಸಾಂ ನಿಹತಾನ್ಯಾಸನ್ ಸಹಸ್ರಾಣಿ ಚತುರ್ದಶ
ತತೋ ಜ್ಞಾತಿವಧಂ ಶ್ರುತ್ವಾ ರಾವಣಃ ಕ್ರೋಧಮೂರ್ಛಿತಃ

50. ಸಹಾಯಂ ವರಯಾಮಾಸ ಮಾರೀಚಂ ನಾಮ ರಾಕ್ಷಸಂ

ವಾಯುಮಾಣಸ್ಸುಬಹುಶೋ ಮಾರೀಚೇನ ಸ ರಾವಣಃ

51. ನ ವಿರೋಧೋ ಬಲವತಾ ಕ್ಷಮೋ ರಾವಣ ತೇನ ತೇ
ಅನಾದೃತ್ಯ ತು ತದ್ವಾಕ್ಯಂ ರಾವಣಃ ಕಾಲಚೋದಿತಃ

52. ಜಗಾಮ ಸಹ ಮಾರೀಚಃ ತಸ್ಯಾಶ್ರಮಪದಂ ತದಾ
ತೇನ ಮಾಯಾವಿನಾ ದೂರಂ ಅಪವಾಹ್ಯ ನೃಪಾತ್ಮಜೌ

53. ಜಹಾರ ಭಾರ್ಯಾಂ ರಾಮಸ್ಯ ಗೃಧ್ರಂ ಹತ್ವಾ
ಜಟಾಯುಷಂ
ಗೃಧ್ರಂ ಚ ನಿಹತಂ ದೃಷ್ಟ್ವಾ ಹೃತಾಂ ಶೃತ್ವಾ ಚ ಮೈಥಿಲೀಂ

54. ರಾಘವಶ್ಲೋಕ ಸಂತಪ್ತೋ ವಿಲಲಾಪಾಕುಲೇಂದ್ರಿಯಃ
ತತಸ್ತೇನೈವ ಶೋಕೇನ ಗೃಧ್ರಂ ದಗ್ಧ್ವಾ ಜಟಾಯುಷಂ

55. ಮಾರ್ಗಮಾಣೋ ವನೇ ಸೀತಾಂ ರಾಕ್ಷಸಂ ಸಂದದರ್ಶಹ
ಕಬಂಧಂ ನಾಮ ರೂಪೇಣ ವಿಕೃತಂ ಘೋರ ದರ್ಶನಂ

56. ತಂ ನಿಹತ್ಯ ಮಹಾಬಾಹುಃ ದದಾಹ ಸ್ವರ್ಗತಶ್ಚ ಸಃ
ಸ ಚಾಸ್ಯ ಕಥಯಾಮಾಸ ಶಬರೀಂ ಧರ್ಮ ಚಾರಿಣೀಂ

57. ಶ್ರಮಣೀಂ ಧರ್ಮನಿಪುಣಾಂ ಅಭಿಗಚ್ಛೇತಿ ರಾಘವಂ

ಸೋಭ್ಯಗಚ್ಛನ್ಮಹಾತೇಜಾಃ ಶಬರೀಂ ಶತ್ರು ಸೂದನಃ

58. ಶಬರ್ಯಾ ಪೂಜಿತಸ್ಸಮ್ಯಕ್ ರಾವೋ ದಶರಥಾತ್ಮಜಃ

ಕಿಷ್ಕಿಂಧಾ ಕಾಂಡ

ಪಂಪಾತೀರೇ ಹನುಮತಾ ಸಂಗತೋ ವಾನರೇಣ ಹ

59. ಹನುಮದ್ವಚನಾಚ್ಚೈವ ಸುಗ್ರೀವೇಣ ಸಮಾಗತಃ
ಸುಗ್ರೀವಾಯಚ ತತ್ಸರ್ವಂ ಶಂಸದ್ರಾವೋ ಮಹಾಬಲಃ

60. ಆದಿತಸ್ತದ್ಯಥಾವೃತ್ತಂ ಸೀತಾಯಾಶ್ಚ ವಿಶೇಷತಃ
ಸುಗ್ರೀವಶ್ಚಾಪಿ ತತ್ಸರ್ವಂ ಶ್ರುತ್ವಾ ರಾಮಸ್ಯ ವಾನರಃ

61. ಚಕಾರ ಸಖ್ಯಂ ರಾಮೇಣ ಪ್ರೀತಶ್ಚೈವಾಗ್ನಿ ಸಾಕ್ಷಿಕಂ
ತತೋ ವಾನರ ರಾಜೇನ ವೈರಾನುಕಥನಂ ಪ್ರತಿ

62. ರಾಮಾಯಾವೇದಿತಂ ಸರ್ವಂ ಪ್ರಣಯಾದ್ಧುಃಖಿತೇನ ಚ
ಪ್ರತಿಜ್ಞಾತಂ ಚ ರಾಮೇಣ ತದಾ ವಾಲಿವಧಂ ಪ್ರತಿ

63. ವಾಲಿನಶ್ಚ ಬಲಂ ತತ್ರ ಕಥಯಾಮಾಸ ವಾನರಃ
ಸುಗ್ರೀವಶ್ಯಂಕಿತಶ್ಚಾಸೀತ್ ನಿತ್ಯಂ ವೀರ್ಯೇಣ ರಾಘವೇ

64. ರಾಘವ ಪ್ರತ್ಯಯಾರ್ಥಂ ತು ದುಂದುಭೇಃ

ಕಾಯಮುತ್ತಮಂ

ದರ್ಶಯಾಮಾಸ ಸುಗ್ರೀವೋ ಮಹಾ ಪರ್ವತ ಸನ್ನಿಭಂ

65. ಉತ್ಸ್ಮಯಿತ್ವಾ ಮಹಾಬಾಹುಃ ಪ್ರೇಕ್ಷ್ಯಚಾಸ್ಥಿ ಮಹಾಬಲಃ

ಪಾದಾಂಗುಷ್ಠೇನ ಚಿಕ್ಷೇಪ ಸಂಪೂರ್ಣಂ ದಶ ಯೋಜನಂ

66. ಬಿಭೇದ ಚ ಪುನಸ್ಸಾಲಾನ್ ಸಪ್ತೈಕೇನ ಮಹೇಷುಣಾ

ಗಿರಿಂ ರಸಾತಲಂ ಚೈವ ಜನಯನ್ ಪ್ರತ್ಯಯಂ ತದಾ

67. ತತಃ ಪ್ರೀತಮನಾಸ್ತೇನ ವಿಶ್ವಸ್ತಸ್ಸ ಮಹಾ ಕಪಿಃ

ಕಿಷ್ಕಿಂಧಾಂ ರಾಮ ಸಹಿತೋ ಜಗಾಮ ಚ ಗುಹಾಂ ತದಾ

68. ತತೋ ಗರ್ಜದ್ಧರಿವರಃ ಸುಗ್ರೀವೋ ಹೇಮಪಿಂಗಳಃ

ತೇನ ನಾದೇನ ಮಹತಾ ನಿರ್ಜಗಾಮ ಹರೀಶ್ವರಃ

69. ಅನುಮಾನ್ಯ ತದಾ ತಾರಾಂ ಸುಗ್ರೀವೇಣ ಸಮಾಗತಃ

ನಿಜಘಾನ ಚ ತತ್ರೈನಂ ಶರೇಣೈಕೇನ ರಾಘವಃ

70. ತತಸ್ಸುಗ್ರೀವ ವಚನಾತ್ ಹತ್ವಾ ವಾಲಿನಮಾಹವೇ

ಸುಗ್ರೀವಮೇವ ತದ್ರಾಜ್ಯೇ ರಾಘವಃ ಪ್ರತ್ಯಪಾದಯತ್

71. ಸ ಚ ಸರ್ವಾನ್ ಸಮಾನೀಯ ವಾನರಾನ್ ವಾನರರ್ಷಭಃ
ದಿಶಃ ಪ್ರಸ್ಥಾಪಯಾಮಾಸ ದಿದೃಕ್ಷುರ್ಜನಕಾತ್ಮಜಾಂ

ಸುಂದರ ಕಾಂಡ

72. ತತೋ ಗೃಧ್ರಸ್ಯ ವಚನಾತ್ ಸಂಪಾತೇರ್ ಹನುಮಾನ್
ಬಲೀ

ಶತಯೋಜನ ವಿಸ್ತೀರ್ಣಂ ಪುಪ್ಲುವೇ ಲವಣಾರ್ಣವಂ

73. ತತ್ರ ಲಂಕಾಂ ಸಮಾಸಾದ್ಯ ಪುರೀಂ ರಾವಣ ಪಾಲಿತಾಂ
ದದರ್ಶ ಸೀತಾಂ ಧ್ಯಾಯಂತೀಂ ಅಶೋಕವನಿಕಾಂ ಗತಾಂ

74. ನಿವೇದಯಿತ್ವಾಭಿಜ್ಞಾನಂ ಪ್ರವೃತ್ತಿಂ ಚ ನಿವೇದ್ಯ ಚ
ಸಮಾಶ್ವಾಸ್ಯಚ ವೈದೇಹೀಂ ಮರ್ದಯಾಮಾಸ ತೋರಣಂ

75. ಪಂಚ ಸೇನಾಗ್ರಗಣ್ಯಾನ್ ಹತ್ವಾ ಸಪ್ತ ಮಂತ್ರಿಸುತಾನಪಿ
ಶೂರಮಕ್ಷಂ ಚ ನಿಷ್ಪಿಷ್ಯ ಗ್ರಹಣಂ ಸಮುಪಾಗಮತ್

76. ಅಸ್ತ್ರೇಣೋನ್ಮುಕ್ತಮಾತ್ಮಾನಂ ಜ್ಞಾತ್ವಾಪೈತಾಮಹಾದ್ವರಾತ್
ಮರ್ಷಯನ್ ರಾಕ್ಷಸಾನ್ ವೀರೋ ಯಂತ್ರಿಣಸ್ತಾನ್
ಯದೃಚ್ಛಯಾ

77. ತತೋ ದಗ್ಧ್ವಾ ಪುರೀಂ ಲಂಕಾಂ ಋತೇ ಸೀತಾಂಚ
ವೈಥಿಲೀಂ

ರಾಮಾಯ ಪ್ರಿಯಮಾಖ್ಯಾತುಂ ಪುನರಾಯಾನ್ಮಹಾ ಕಪಿಃ

78. ಸೋಭಿಗಮ್ಯ ಮಹಾತ್ಮಾನಂ ಕೃತ್ವಾ ರಾಮಂ ಪ್ರದಕ್ಷಿಣಂ
ನ್ಯವೇದಯದಮೇಯಾತ್ಮಾ ದೃಷ್ಟ್ವಾ ಸೀತೇತಿ ತತ್ತ್ವತಃ

ಯುದ್ಧ ಕಾಂಡ

79. ತತಸ್ಸುಗ್ರೀವ ಸಹಿತೋ ಗತ್ವಾ ತೀರಂ ಮಹೋದಧೇಃ
ಸಮುದ್ರಂ ಕ್ಷೋಭಯಾಮಾಸ ಶರೈರಾದಿತ್ಯ ಸನ್ನಿಭೈಃ

80. ದರ್ಶಯಾಮಾಸಚಾತ್ಮಾನಂ ಸಮುದ್ರಸ್ಸರಿತಾಂ ಪತಿಃ
ಸಮುದ್ರವಚನಾಚ್ಚೈವ ನಲಂ ಸೇತುಮಕಾರಯತ್

81. ತೇನಗತ್ವಾ ಪುರೀಂ ಲಂಕಾಂ ಹತ್ವಾ ರಾವಣಮಾಹವೇ
ರಾಮಸ್ಸೀತಾ ಮನುಪ್ರಾಪ್ಯ ಪರಾಂ ವ್ರೀಡಾಮುಪಾಗಮತ್

82. ತಾಮುವಾಚ ತತೋ ರಾಮಃ ಪರುಷಂ ಜನಸಂಸದಿ
ಅಮೃಷ್ಯಮಾಣಾ ಸಾ ಸೀತಾ ವಿವೇಶ ಜ್ವಲನಂ ಸತೀ

83. ತತೋಗ್ನಿ ವಚನಾಸ್ತೀತಾಂ ಜ್ಞಾತ್ವಾ ವಿಗತಕಲ್ಮಷಾಂ
ಬಭೌ ರಾಮಸ್ಸಂಪ್ರಹೃಷ್ಟಃ ಪೂಜಿತಸ್ಸರ್ವ ದೈವತೈಃ

84. ಕರ್ಮಣಾ ತೇನ ಮಹತಾ ತ್ರೈಲೋಕ್ಯಂ ಸ ಚರಾಚರಂ
ಸ ದೇವರ್ಷಿ ಗಣಂ ತುಷ್ಟಂ ರಾಘವಸ್ಯ ಮಹಾತ್ಮನಃ

85. ಅಭಿಷಿಚ್ಯ ಚ ಲಂಕಾಯಾಂ ರಾಕ್ಷಸೇಂದ್ರಂ ವಿಭೀಷಣಂ
ಕೃತಕೃತ್ಯಸ್ತದಾ ರಾವೋ ವಿಜ್ವರಃ ಪ್ರಮುಮೋದ ಹ

86. ದೇವತಾಭ್ಯೋ ವರಂ ಪ್ರಾಪ್ಯ ಸಮುತ್ಥಾಪ್ಯಚ ವಾನರಾನ್
ಅಯೋಧ್ಯಾಂ ಪ್ರಸ್ಥಿತೋ ರಾಮಃ ಪುಷ್ಟಕೇಣ ಸುಹೃದ್ವೃತಃ

87. ಭರದ್ವಾಜಾಶ್ರಮಂ ಗತ್ವಾ ರಾಮಸ್ಸತ್ಯ ಪರಾಕ್ರಮಃ
ಭರತಸ್ಯಾಂತಿಕಂ ರಾವೋ ಹನುಮಂತಂ ವ್ಯಸರ್ಜಯತ್

88. ಪುನರಾಖ್ಯಾಯಿಕಾಂ ಜಲ್ಪನ್ ಸುಗ್ರೀವಸಹಿತಶ್ಚ ಸಃ
ಪುಷ್ಟಕಂ ತತ್ಸಮಾರುಹ್ಯ ನಂದಿಗ್ರಾಮಂ ಯಯೌತದಾ

89. ನಂದಿಗ್ರಾಮೇ ಜಟಾ ಹಿತ್ವಾ ಭ್ರಾತೃಭಿಸ್ಸಹಿತೋನಘಃ
ರಾಮಸ್ತೀತಾ ಮನುಪ್ರಾಪ್ಯ ರಾಜ್ಯಂ ಪುನರವಾಪ್ತವಾನ್

90. ಪ್ರಹೃಷ್ಟೋ ಮುದಿತೋ ಲೋಕಃ ತುಷ್ಟಃ

ಪುಷ್ಪಸ್ಸುಧಾರ್ಮಿಕಃ

ನಿರಾಮಯೋಹ್ಯ ರೋಗಶ್ಚ ದುರ್ಭಿಕ್ಷು ಭಯವರ್ಜಿತಃ

ಉತ್ತರ ಕಾಂಡ

91. ನ ಪುತ್ರ ಮರಣಂ ಕಿಂಚಿತ್ ದ್ರಕ್ಷ್ಯಂತಿ ಪುರುಷಾಃ ಕ್ವಚಿತ್
ನಾರ್ಯಶ್ಚಾ ವಿಧವಾ ನಿತ್ಯಂ ಭವಿಷ್ಯಂತಿ ಪತಿವ್ರತಾಃ

92. ನ ಚಾಗ್ನಿಜಂ ಭಯಂ ಕಿಂಚಿತ್ ನಾಪ್ನು ಮಜ್ಜಂತಿ ಜಂತವಃ
ನ ವಾತಜಂ ಭಯಂ ಕಿಂಚಿತ್ ನಾಪಿ ಜ್ವರಕೃತಂ ತಥಾ

93. ನ ಚಾಪಿ ಕ್ಷುದ್ಭಯಂ ತತ್ರ ನ ತಸ್ಕರಭಯಂ ತಥಾ
ನಗರಾಣಿ ಚ ರಾಷ್ಟ್ರಾಣಿ ಧನಧಾನ್ಯಯುತಾನಿ ಚ

94. ನಿತ್ಯಂ ಪ್ರಮುದಿತಾಸ್ಸರ್ವೇ ಯಥಾ ಕೃತಯುಗೇ ತಥಾ
ಅಶ್ವಮೇಧಶತೈರಿಷ್ಟ್ವಾ ತಥಾ ಬಹು ಸುವರ್ಣಕೈಃ

95. ಗವಾಂ ಕೋಟ್ಯಯುತಂ ದತ್ತ್ವಾ ಬ್ರಹ್ಮಲೋಕಂ ಪ್ರಯಾಸ್ಯತಿ
ಅಸಂಖ್ಯೇಯಂ ಧನಂ ದತ್ತ್ವಾ ಬ್ರಾಹ್ಮಣೇಭ್ಯೋ ಮಹಾಯಶಾಃ

96. ರಾಜವಂಶಾನ್ ಶತಗುಣಾನ್ ಸ್ಥಾಪಯಿಷ್ಯತಿ ರಾಘವಃ
ಚಾತುರ್ವರ್ಣ್ಯಂ ಚ ಲೋಕೇಸ್ಮಿನ್ ಸ್ವೇ ಸ್ವೇ ಧರ್ಮೇ

ನಿಯೋಕ್ಷ್ಯತಿ

97. ದಶವರ್ಷ ಸಹಸ್ರಾಣಿ ದಶ ವರ್ಷ ಶತಾನಿ ಚ
ರಾವೋ ರಾಜ್ಯಮುಪಾಸಿತ್ವಾ ಬ್ರಹ್ಮಲೋಕಂ ಪ್ರಯಾಸ್ಯತಿ

98. ಇದಂ ಪವಿತ್ರಂ ಪಾಪಘ್ನಂ ಪುಣ್ಯಂ ವೇದೈಶ್ಚ ಸ್ಮಿತಂ
ಯಃ ಪಠೇದ್ರಾಮ ಚರಿತಂ ಸರ್ವಪಾಪೈಃ ಪ್ರಮುಚ್ಯತೇ

99. ಏತದಾಖ್ಯಾನಮಾಯುಷ್ಯಂ ಪಠನ್ ರಾಮಾಯಣಂ ನರಃ
ಸಪುತ್ರ ಪೌತ್ರಸ್ಸುಗಣಃ ಪ್ರೇತ್ಯಸ್ವರ್ಗೇ ಮಹೀಯತೇ

100. ಪಠನ್ ದ್ವಿಜೋ ವಾಗೃಷಭತ್ವಮೀಯಾತ್
ಸ್ಯಾತ್ ಕ್ಷತ್ರಿಯೋ ಭೂಮಿಪತಿತ್ವಮೀಯಾತ್
ವಣಿಗ್ಜನಃ ಪಣ್ಯಫಲತ್ವಮೀಯಾತ್
ಜನಶ್ಚ ಶೂದ್ರೋಪಿ ಮಹತ್ವಮೀಯಾತ್

ಇತ್ಯಾಷೇ ಶ್ರೀಮದ್ರಾಮಾಯಣೇ ಆದಿಕಾವ್ಯೇ
ಸಂಕ್ಷೇಪೋನಾಮ ಪ್ರಥಮಸ್ಸರ್ಗಃ

ಇತಿ ಶ್ರೀ ಶತಶ್ಲೋಕೀ ರಾಮಾಯಣಂ ಸಮಾಪ್ತಂ

